



www.oljan.fo

Jan Müller

03 - 03 - 2012

BP rindar 44 milliarden í endurgjaldi fyrir dálking

Bretska oljufelagið BP er gangið við til at rinda meiri enn 40 milliarden krónur í endurgjaldi fyrir skaða, ið stóðst av teirri stóru oljuvanlukkuni í Meksikoflógva á sumri í 2010. Men tað er ikki øll rokningin. Í longri tíð hava lögfrøðingar og aðrir serfrøðingar hjá BP og saksøkjarunum tingast um endurgjaldið, og nú eru partarnir vorðnir samdir um, at BP skal rinda fiskimonnum, hotelleigarum og øðrum vinnurekandi fram við Meksikoflógva 7,8 milliarden dollarar ella 44 milliarden krónur. Nú er bara eftir at fáa dómsvaldið at góðtaka semjuna. - Heilt frá byrjanini hava vit í BP lagt okkum eftir at halda okkara skyldur móttvegis samfelagnum í økinum, og vit hava lagt nógva orku í at røkka tí málinum, sigur forstjórin í BP, Bob Dudley. Tann bretska oljurisin fær ongargrupulleikar av at rinda endurgjaldið. Felagið hevur skipað ein grunn, sum skal fígga endurgjaldskrøv eftir vanlukkuna í Meksikoflógva, og í grunninum eru 20 milliarden dollarar ella einar 114 milliarden krónur. Ikki liðugt enn Eftir spreingingina á pallinum Deepwater Horizon rann olja upp úr brunninum á botni í Meksikoflógva, og tað tók BP og tess samstarvsfeløgum 87 samdøgur at steðga lekanum. Tey, sum stevndu eftir endurgjaldi, valdu at royna at fáa semju við BP fyri at sleppa undan einum drúgvum rættarmáli, og tað kom ikki óvart á greinarar, at tað eydnaðist pørtunum at semjast. Men hóast BP er gangið við til semju, er dálkingarmálið ikki endað enn, minni enn so. Amerikanska stjórnin hevur lagt sak ímóti oljufelagnum og øðrum feløgum, sum høvdu tilknýti til vanlukkuna, og tað málið kann kosta BP milliarden av dollarum í bót. Sambært Reuters hava samráðingar verið millum BP og stjórnina, sum hevur ákært oljufelagið fyri at hava brotið umhvørvislóggevuna, men sum skilst er tað ikki líkt til, at semja fæst í hesum málinum. BP eigur 65 prosent av teirri oljukelduni, sum fór at leka. Felagið Transocean, ið er skrásett í Sveis, átti pallin Deepwater Horizon, sum